



ప్రముఖ సాహితీవేత్త ప్రాణ్ రావుకు సాహితీ సేవా పురస్కారాన్ని ప్రధానం చేస్తున్న కేవీ రమణాచారి తదితరులు

ఎం.ఎల్. నరసింహారావు కృషి ఎనలేనిది

డాక్టర్ కె.వి. రమణాచారి.

తెలుగు యూనివర్సిటీ, నవంబర్ 14: తెలుగు భాషా సాహిత్యాల పరిరక్షణకు నిరంతరం తపించిన ఎం.ఎల్. నరసింహారావు కృషి ఎనలేనిదని ప్రభుత్వ సలహాదారు డాక్టర్ కె.వి. రమణాచారి కొనియాడారు. సుల్తాన్ బజార్ లోని శ్రీకృష్ణదేవరాయ తెలుగు భాషా నిలయం ఆధ్వర్యంలో ప్రముఖ సాహితీవేత్త, భాషా నిలయం అధ్యక్షుడు డాక్టర్ ఎం.ఎల్. నరసింహారావు జయంతి సభ మంగళవారం సాయంత్రం భాషా నిలయం ప్రాంగణంలోని ఆడిటోరియంలో నిర్వహించారు. ఈ సందర్భంగా ఎం.ఎల్. నరసింహారావు చిత్రపటానికి పూలమాల వేసి ఘనంగా నివాళులర్పించారు. అనంతరం జరిగిన సభలో తెలుగు భాషా సాహిత్యానికి విశేషంగా కృషి చేస్తున్న ప్రముఖ రచయిత, కవి ప్రాణ్ రావుకు డాక్టర్ ఎం.ఎల్. నరసింహారావు సాహితీ సేవా పురస్కారాన్ని ప్రధానం చేసి, సత్కరించారు. తరతరాల తెలుగు ప్రముఖులు గ్రంథాన్ని రమణాచారి ఆవిష్కరించారు. బాలల దినోత్సవం సందర్భంగా భాషా నిలయం నిర్వహించిన వ్యాసరచన పోటీల విజేతలకు బహుమతులను ప్రధానం చేశారు. ఈ కార్యక్రమంలో ఓయూ తెలుగు శాఖ పూర్వ అధ్యక్షులు డాక్టర్ ఎస్.వి. రామారావు, భాషా నిలయం గౌరవ కార్యదర్శి టి. ఉడయపర్తి, ఉపాధ్యక్షులు కె.చంద్రప్రకాశ్ రావు, సాహితీవేత్త బి.ఆర్. రావు తదితరులు పాల్గొన్నారు.

ఎన్జీఆర్ఐ శాస్త్రవేత్త డా.శ్రీనివాస్ శర్మకు..

సీతారాం రుంగ్లా స్మారక పురస్కారం

ఉప్పల్, నవంబర్ 14 : జాతీయ భూభౌతిక పరిశోధన సంస్థ చీఫ్ సైంటిస్టు డాక్టర్ ప్రొఫెసర్ శ్రీనివాస్ శర్మ ప్రతిష్ఠాత్మకమైన సీతారాం రుంగ్లా స్మారక పురస్కారానికి ఎంపికయ్యారు. ఈ మేరకు భువనేశ్వర్ లోని సోసైటీ ఆఫ్ జియో సైంటిస్ట్స్ అండ్ అలైడ్ టెక్నాలజీస్ నుంచి 2023 పురస్కారం అందుకున్నారు. ఖనిజ అన్వేషణ, బంగారు లోహశాస్త్ర రంగంపై చేసిన కృషికి అవార్డును పొందారు. భారతీయ బంగారు నిక్షేపాలపై కాల పరిమితులను అందించిన మొదటి వ్యక్తిగా డా.శర్మ చీఫ్ పరిశోధనలు అంతర్జాతీయంగా ప్రసిద్ధి చెందిన జర్నల్స్ లోనూ ప్రచురించారు. యూనివర్సిటీ ఆఫ్ వెస్ట్రన్ ఆస్ట్రేలియాలో పోస్ట్ డాక్టోరల్ రిసెర్చ్ ఫెలోగా ఉన్నారు. కెనడాలోని అల్బర్టా విశ్వవిద్యాలయంలో ప్రతిష్ఠాత్మక రామన్ రిసెర్చ్ ఫెలో షిప్ కింద పని చేశారు. తెలంగాణ అకాడమి ఆఫ్ సైన్స్ ఫెలోగా కూడా ఉన్నారు. 2022లో ప్రతిష్ఠాత్మక జాతీయ భూవిజ్ఞాన పురస్కారాన్ని అందుకున్నారు. పురస్కారానికి ఎంపిక కావడంపై బలువురు శాస్త్రవేత్తలు ఆయనను అభినందించారు.



తెలంగాణ బిల్డర్ ఫెడరేషన్ (టీబీఎఫ్) నిర్వహించిన సమావేశంలో మాట్లాడుతున్న మంత్రి కేటీఆర్

ప్రతిరోజూ నీళ్లున్నాం.. వచ్చే టర్మ్ లో ఇదే మా కమిటీమెంట్

సీటీబిఆర్, నవంబర్ 14 (నమస్తే తెలంగాణ) : హైదరాబాద్ అభివృద్ధిపై ఇప్పటి వరకు చూసింది టైలర్ మాత్రమేనని.. అసలు సినిమా ముందుంది బిఆర్ఎస్ పార్టీ వర్కింగ్ ప్రెసిడెంట్, మంత్రి కల్వకుంట్ల తారక రామారావు అన్నారు. త్వరలో 800 కిలోమీటర్ల రీజినల్ రింగు రోడ్డు (ఆర్ఆర్ఆర్) రాబోతున్నదని, ఓఆర్ఆర్ కు ఆర్ఆర్ఆర్ కు మధ్య కొత్త హైదరాబాద్ అభివృద్ధి అవుతుందని కేటీఆర్ చెప్పారు. మంగళవారం నగరంలోని ఓహోటల్లో జరిగిన తెలంగాణ బిల్డర్ ఫెడరేషన్ (టీబీఎఫ్) సమావేశానికి మంత్రి కేటీఆర్ ముఖ్య అతిథిగా హాజరై ప్రసంగించారు. వైనాలోని బ్రీజింగ్ నగరానికి ఐదు రింగ్ రోడ్లు ఉన్నాయని, ఆర్ఆర్ఆర్ వస్తే మనకు మూడు రింగు రోడ్లు ఉంటాయన్నారు. ఆర్ఆర్ఆర్ అవతల మరో రింగు రోడ్డు రావడంతో రాష్ట్రం నలుమూలల నుంచి హైదరాబాద్ కు రాకపోకలు మరింత ఈజీగా ఉంటుందన్నారు. గతంలో 14 రోజులకు ఒకసారి నీటి సరఫరా జరిగేదని, ప్రస్తుతం రోజు విడివిడి రోజు తాగునీటిని అందిస్తున్నామని చెప్పారు. వచ్చే టర్మ్ లో ప్రతి రోజు ఇంటింటికి నల్లా నీళ్లు ఇస్తామని, ఎప్పుడు ట్యాప్ తిప్పినా 24 గంటలు తాగునీరు సరఫరా చేస్తామని కేటీఆర్ చెప్పారు. ఇది తమ కమిటీమెంట్ అని, తప్పకుండా చేస్తామన్నారు. ప్లాస్ట్ హైదరాబాద్ లో భాగంగా బెంగళూరుకు మించి హైదరాబాద్ కు సోషల్ ఇన్ ఫ్రా పెంచాల్సిన అవసరం ఉన్నదని కేటీఆర్ పేర్కొన్నారు.

కేటీఆర్ తెలిపారు. నాలా, చిన్న చిన్న సమస్యలు ఏమైనా ఉన్నా సవరిస్తామని చెప్పారు. బోడుపుల్ లో వక్స్ స్థలాల సమస్యను పరిష్కరిస్తామన్నారు. హైదరాబాద్, తెలంగాణ గొప్పతనం ఇక్కడున్న వారికి అర్థం కాదన్నారు. తెలంగాణలో మౌలిక సదుపాయాలు, టీఎస్ బి పాస్ లాంటి విధానాలను చూసి చుర్రాపాటి బిల్డర్స్ ఆశ్చర్యపోయారని తెలిపారు. మన బిల్డర్లు కూడా ఇతర రాష్ట్రాలలో పర్యటించి వస్తే కానీ మన అభివృద్ధి కనబడదని కేటీఆర్ అన్నారు. హైదరాబాద్ నగరంలో పోలింగ్ శాతం పెంచే దుకు ప్రతి ఒక్కరూ తమ తమ బాధ్యతను నిర్వర్తించాలని మంత్రి కేటీఆర్ సూచించారు. పోలింగ్ రోజును హాలిడేగా చూడకుండా ప్రతి ఒక్కరూ ఓటు హక్కును సద్వినియోగం చేసుకోవాలన్నారు. బిల్డర్లు వచ్చే 15 రోజుల పాటు తమ వినియోగదారులు, ఇన్వెస్టర్లతో కలిసి ఓటు హక్కుపై చైతన్యం కల్పించాలని కేటీఆర్ సూచించారు. హైదరాబాద్ నగరంలో కులం పేరుతో కుంభంపట్ల..మతం

బిఆర్ఎస్ కే మా మద్దతు..

జంట నగరాల నుంచి వందలాది మంది బిల్డర్లు ఈ సమావేశంలో పాల్గొన్నారు.. రియల్ ఎస్టేట్ వృద్ధికి బిఆర్ఎస్ ప్రభుత్వం చేపట్టిన సంస్కరణలు, విప్లవాత్మకమైన నిర్ణయాలే కారణమని కొనియాడారు. రాష్ట్రం ఏర్పడిన సమయంలో రియల్ ఎస్టేట్ పడిపోతుందని ఎన్నో అనుమానాలు, అపోహలు సృష్టించారని, సీఎం కేసీఆర్ అది అణచివేసి రియల్ ఎస్టేట్ రంగం అభివృద్ధికి కీలక జీవోలు ఇచ్చి రియల్

ఎస్టేట్ ను అగ్రగామిగా నిలిపారన్నారు. ఇతర మెట్రో నగరాల కంటే హైదరాబాద్ లోనే రియల్ ఎస్టేట్ మంచి డిమాండ్ ఉన్నదని, ముఖ్యంగా నిర్మాణ రంగ అనుమతుల విషయంలో పారదర్శకంగా, నిర్ణీత సమయంలో పర్మిట్లను వస్తున్నాయని టీబీఎఫ్ ప్రతినిధులు హార్షం వ్యక్తం చేశారు. వచ్చే ఎన్నికల్లో బిఆర్ఎస్ పక్షాన నిలబడిన అభ్యర్థులను గెలిపించుకుంటామని ఈ సందర్భంగా టీబీఎఫ్ ప్రతినిధులు మద్దతును ప్రకటించారు.

ప్రజల మనిషి వట్టికోట ఆశ్వారు స్వామి



మాట్లాడుతున్న పోలీసు హౌసింగ్ కార్పొరేషన్ చైర్మన్ కోలేటి దామోదర్ గుప్తా

ముషీరాబాద్, నవంబర్ 14: తెలంగాణ యాదుధ పోరాటంలో పాలు పంచుకొని జైలు జీవితం గడిపిన వట్టికోట ఆశ్వారు స్వామి గ్రంథాలయాల అభివృద్ధికి విశేషంగా కృషిచేసిన ప్రజల మనిషిగా నిలిచారని పోలీసు హౌసింగ్ కార్పొరేషన్ చైర్మన్ కోలేటి దామోదర్ గుప్తా అన్నారు. చిక్కడపల్లి త్యాగరాయగారి సభలో జరుగుతున్న శతాబ్ది పూర్వ మహానీయుల యాదిలో భాగంగా మంగళవారం ప్రముఖ రచయిత, గ్రంథాలయోద్యమ నాయకుడు వట్టికోట ఆశ్వారు స్వామి సంస్కరణ సభ జరిగింది. ఈ కార్యక్రమానికి కోలేటి దామోదర్ గుప్తా ముఖ్య అతిథిగా హాజరై.. ఆశ్వారు స్వామి చిత్రపటానికి పూలమాలలు వేసి నివాళులర్పించారు. అనంతరం ఆయన మాట్లాడుతూ.. ఆశ్వారు స్వామి నవలా రచన తెలంగాణ ఆర్థిక, సామాజిక, రాజకీయ పరిస్థితులకు దర్పణంగా నిలిచిందన్నారు. గానసభ అధ్యక్షుడు కళా జనార్దన మూర్తి అధ్యక్షతన జరిగిన ఈ కార్యక్రమంలో జయసుధార్య, గుడిబండి వెంకటరెడ్డి, తాళ్లపల్లి చక్రపాణి తదితరులు పాల్గొన్నారు.

పరవస్తు, రామ్ కీ ఫౌండేషన్ల ఆధ్వర్యంలో.. కేంద్రప్రభుత్వ ఉద్యోగాలకు ఉచిత శిక్షణ

సీటీబిఆర్, నవంబర్ 14 (నమస్తే తెలంగాణ) : స్టాఫ్ నిలక్షణ కమిషన్ ఆధ్వర్యంలో జిడీ, సీఆర్పిఎఫ్ తదితర విభాగాల్లో కానిస్టేబుల్ ఉద్యోగాల భర్తీకి అవసరమైన శిక్షణను పరవస్తు క్రియేటివ్ ఫౌండేషన్-రామ్ కీ ఫౌండేషన్ల సంయుక్తాధ్వర్యంలో ఉచితంగా అందించనున్నట్లు ఒక ప్రకటనలో తెలిపారు. సాయుధ బలగాల నియామకానికి కేంద్ర ప్రభుత్వం త్వరలో 80 వేలకు పైగా కానిస్టేబుల్ భర్తీకి నోటిఫికేషన్ విడుదల చేయనుంది. 10వ తరగతి ఉత్తీర్ణులై.. 18 నుంచి 23 ఏండ్లలోపు ఉన్న ఓసీ అభ్యర్థులు, 26 ఏండ్లలోపు ఓబీసీ, 28 ఏండ్లలోపు ఎస్సీ, ఎస్టీ అభ్యర్థులు శిక్షణ పొందేందుకు అర్హులని తెలిపారు. ఫౌండేషన్ల సంయుక్తాధ్వర్యంలో నిర్వహించే ప్రవేశ పరీక్షలో ఉత్తీర్ణులైన 600 మంది అభ్యర్థులకు హైదరాబాద్, గుంటూరులో ఉన్న నైపుణ్య శిక్షణ కేంద్రాల్లో శిక్షణ ఇవ్వనున్నారు. తెలంగాణ, ఏపీలోని కొన్ని కేంద్రాల్లో ఈనెల 26న అర్హత పరీక్ష నిర్వహించి, 29న ఫలితాలు ప్రకటిస్తామన్నారు. డిసెంబర్ 2 నుంచి శిక్షణ ప్రారంభమవుతుందని తెలిపారు. అర్హత సాధించిన అభ్యర్థులకు శిక్షణతోపాటు వసతి, భోజనం, స్టడీ మెటీరియల్ ఉచితంగా అందజేయనున్నట్లు ఫౌండేషన్ల ప్రతినిధులు ఎంపీ. రామిరెడ్డి, భాస్కర్, సందీప్ తెలిపారు. పూర్తి సమాచారం కోసం <https://qrco.de/beX6aw>, [www.paravasthu.org](http://www.paravasthu.org) లింక్.. లేదా 97036 51233, 73375 85959, 90007 97789 సంఖ్యలలో సంప్రదించవచ్చని పేర్కొన్నారు.



అందం.. అభినయం కలిగిన గొప్ప నటీమణి జమున

మాజీ ఉప రాష్ట్రపతి వెంకయ్యనాయుడు జమునా రమణా.. పద్మ సంపుటి అవిష్కరణ బంజారాహిల్స్, నవంబర్ 14: అందంతో పాటు అభినయం, అభిమానం, అభిజాత్యం కలిగిన గొప్ప నటీమణి జమున అని భారత మాజీ ఉప రాష్ట్రపతి ఎం.వెంకయ్య నాయుడు అన్నారు. సినీ రంగస్థల నటుడు డా.అక్కిరాజు సుందర రామకృష్ణ రచించిన 'జమునా రమణా..' కంద పద్మ సంపుటిని మంగళవారం జూబ్లీహిల్స్ లోని తన నివాసంలో వెంకయ్య నాయుడు అవిష్కరించారు. ఈ సందర్భంగా ఆయన మాట్లాడుతూ.. కందపద్మం తెలుగువారికి అత్యంత ఇష్టమైన పద్మ

ప్రక్రియ అని, అలాంటి కంద పద్మ ప్రక్రియలో మేటి నటీమణి జమున పద్మశతినీ రచించడం అభినయంతో ఇతర నటీ నటులతో పోటీ పడవారన్నారు. ఈ సందర్భంగా సినీ పాత్రికేయుడు ఇమంది రామారావు మాట్లాడుతూ.. ఎవ్విఆర్, ఏఎన్ఆర్లతో పోటీపడి అనేక చిత్రాల్లో నటించిన జమున.. ఎంతో మంది పేద కళాకారులకు అవకాశం కల్పించడంతో పాటు జీవనభృతి కూడా ఇచ్చేవారన్నారు. ఈ కార్యక్రమంలో నిర్మాత అను రాధాదేవి, జమున కుమార్తె స్రవంతి, ఫిక్సీ సీఎడి అచ్యుత జగదీశ్ చంద్ర, ఆకృతి సుధాకర్ తదితరులు పాల్గొన్నారు.